

**Беренче
шөгыль**

УЙНАГАЧ, УЕНЧЫКЛАРЫҢНЫ УРЫНЫНА ЖЫЕП КУЙ

Шаян, уйнап бетергәннән соң, уенчыкларын үз урынына куймый. Беркөнне, идәндә аунап яткан уенчык машинага абынып, әбисе аягын авырттырды. Шаян әбисен жәлләде, аннан гафу үтенде. Шул көннән башлап ул уенчыкларын үз урынына жыеп куя башлады. Аңа дустаны Наян да булышты. Әйдәгез, Шаянга без дә ярдәм итик.




Исеңдә тот!


Уенчыкларны таратып
ташларга ярамый!

Әти-әниләргә һәм тәрбиячеләргә

- Уенчыклар өчен махсус урын (киштә, тартма, капчык) булдырыгыз.
- Уйнап бетергәч, уенчыкларны тиешле урынга жыеп куярга кирәклеген балага һәрчак искәртеп торыгыз.



1. Рәсемдәге уенчыкларның исемнәрен әйт һәм уенчыкларны кәрзингә бармагың белән «йөртеп тутыр».



2. Рәсемне игътибар белән кара һәм, «качкан» уенчыкларны табып, аларның исемнәрен әйт. Аннан соң бармагың яисә очы мамыклы таяк белән контур буенча йөртеп чык.

Икенче шөгыль

ИПТӘШЛӘРЕҢ БЕЛӘН ДУС БУЛ, ТАТУ УЙНА!

Кояшлы бер көндә Наян урамга уйнарга чыкты. Ул әтисе бүләк иткән велосипедында йөрергә теләде. Шунда каяндыр Шаян килеп чыкты да Наянның велосипедын тартып алды. Наян елый башлады. Шаян велосипедны Наянга кире бирде. «Гафу ит, мин башка беркайчан да алай эшләмәм», – диде.



Исеңдә тот!

Дустыңа ягымлы бул!
Аның белән тату уйна!

Әти-әниләргә һәм тәрбиячеләргә

- Баланы тыныч һәм мөстәкыйль уйнарга күнектерегез.
- Балада иптәшләрәнә карата жылы мөнәсәбәт тәрбияләгез.

1. Жәя эчендәге сүзләрне үзең сайлап әйт.

Кешенең әйберен тартып алырга ...
(ярый, ярамый).
Дустың белән тупас сөйләшәргә ...
(ярый, ярамый).
Саран булырга ... (ярый, ярамый).



2. Син дустыңа уйнарга нәрсә бирер идең? Ни өчен?

Өченче шөгыль

КИТАПЛАРНЫ ЕРТМА!

Наян балалар бакчасына китап алып килде. Балалар китапның рәсемнәрен карап утырганда, Шаян китапны тартып алды да идәнгә ташлады. Китапның битләре бөгәрләнде. Тәрбияче апалары Шаянга кисәтү ясады, китапны саклап тотарга кушты. «Битләрен бөгәрләмәгез, ертмагыз», – диде.



Исеңдә тот!

Китап битләрен бөкләргә, пычратырга, ертырга ярамый!

Әти-әниләргә һәм тәрбиячеләргә

- Китаплар өчен махсус урын булдырыгыз. Баланы китапларны шул урынга гына куярга гадәтләндереgez.

1. Жәя эчендәге сүзләрен үзең сайлап өйт.

Китапны пычратырга ... (ярый, ярамый).
Китапны бөкләргә ... (ярый, ярамый).
Китап битләренә рәсем ясарга ... (ярый, ярамый).
Китапны пычрак кул белән тотарга ... (ярый, ярамый).
Китап битләрен ертырга ... (ярый, ярамый).



2. Ертылган китап битләрен нәрсәләр белән ябыштыралар?